

हिमाचल : दो को किडनी, दो को कॉर्निया ट्रांसप्लांट

# एक्सीडेंट में भूपिंदर की मौत, परिवार ने ऑर्गन डोनेट कर दी चार को जिंदगी

भास्कर न्यूज नेटवर्क | सोलन

हिमाचल प्रदेश में सोलन निवासी भूपिंदर कुमार रोड एक्सीडेंट में बुरी तरह जख्मी हो गए। उन्हें गंभीर हालत में पीजीआई में भर्ती कराया गया लेकिन इलाज के दौरान उनकी मौत हो गई। लेकिन ब्रेन डेड होने से पहले परिवार ने फैसला लिया कि वे भूपिंदर के ऑर्गन डोनेट करेंगे। परिवार की परमिशन के बाद पीजीआई प्रशासन के रीजनल ऑर्गन एंड टिशू ट्रांसप्लांट ऑर्गेनाइजेशन रोटो ने भूपिंदर के अंगों को 9 नवंबर की रात ट्रांसप्लांट करने का प्रोसेस शुरू किया। दो लोगों को किडनी व दो के कॉर्निया ट्रांसप्लांट किए गए।

ऐसा लगता है भाई चार लोगों में जिंदा है: प्रदीप

भूपिंदर के भाई प्रदीप ने कहा कि उनके अंगों को डोनेट करने का फैसला इसलिए लिया क्योंकि हम चाहते थे कि उनके अंगों से किसी को जीवन मिल जाए। साथ ही किसी न किसी रूप में हमारा भाई जिंदा रहे। भाई के अंगों ने चार परिवारों को जीवन दिया है। ऐस लगता है वह हमारे आसपास है।